

केंद्र शासन पुरस्कृत महाराष्ट्रात लवझरी ट्रेन सुरु करण्याच्या योजने साठी राज्य शासनाच्या हिश्याची रक्कम अदा करण्याकरिता महाराष्ट्र पर्यटन विकास महामंडळास सहाय्यक अनुदान मंजूर करणेबाबत.

महाराष्ट्र शासन

गृह विभाग

शासन निर्णय, क्रमांक एमटीसी २०००/२/प्र.क्र.१३७/पर्यटन,
मंत्रालय, मुंबई-४०० ०३२, दिनांक ३१ मार्च २००१.

वाचा:- १) व्यवस्थापकीय संचालक, महाराष्ट्र पर्यटन विकास महामंडळ मर्यादित, मुंबई यांचे दिनांक १४.०२.२००१ चे पत्र.

२) शासन पत्र क्र.१) आरईटी २०००/३४५२/२०००-२००१/बीयूडी-१, दिनांक १५ मार्च २००१, व दि २८ मार्च २००१

प्रस्तावना :- राजस्थानमध्ये सुरु असलेल्या "पॅलेस ऑन व्हील" या लवझरी ट्रेनच्या धर्तीवर महाराष्ट्रातही लवझरी ट्रेन सुरु करण्याबाबतचा प्रस्ताव महाराष्ट्र पर्यटन विकास महामंडळाने रेल्वे बोर्डाकडे सादर केला होता. त्यानंतर रेल्वे मंत्रालयाने सदर प्रस्तावास मंजूरी दिली असून मा. रेल्वेमंत्री यांनी संसदेच्या अर्थसूचीय अधिवेशनामध्ये केलेल्या भाषणात या प्रकल्पासाठीच्या खर्चाचा रेल्वे अंदाजपत्रकामध्ये समावेश केल्याबाबत घोषणाही केली आहे. सदर रेल्वे ट्रेन ही मुंबई-रत्नागिरी-सिंधुदुर्ग-मडगांव-कोल्हापूर-पुणे-औरंगाबाद-मनमाड-मुंबई या मार्गावरून धावणार आहे. सदरहू प्रकल्पामध्ये केंद्रीय पर्यटन मंत्रालयाचा सहभाग रु. ८.४९ कोटी राहणार असून रेल्वे मंत्रालयाचा सहभाग रु. १४.०० कोटी इतका अपेक्षित असून राज्य शासनाला रु. १०.३९ कोटी इतका हिस्सा द्यावा लागणार आहे.

निर्णय:- १) वरील केंद्रीय पुरस्कृत योजनेसाठी महाराष्ट्र पर्यटन विकास महामंडळ मर्यादित, मुंबई या शासन अंगीकृत उपक्रमास सन २०००-२००१ या आर्थिक वर्षामध्ये राज्य शासनाच्या हिश्याची रक्कम अदा करण्यासाठी अनुदान मंजूर करण्याचा प्रश्न शासनाच्या विचाराधीन होता. विचारांती शासन महाराष्ट्र पर्यटन विकास महामंडळ मर्यादित, मुंबई यांना रु. ५ कोटी (रु. पाच कोटी फक्त) अदा करण्यास या शासन निर्णयान्वये मंजूरी देण्यात येत आहे.

२) वरील परिच्छेदात मंजूर करण्यात आलेल्या अनुदानावरील खर्च मागणी क्र.बी.१७ ३४५२, ०१ पर्यटन निवास विभाग १०१ - पर्यटन केंद्रे (बी) पंचवार्षिक योजनांतर्गत योजना-राज्य योजनांतर्गत योजना (एक)केंद्र शासनाच्या योजनेतील राज्य शासनाचा वाटा (३४५२०९२४)" या लेखाशिर्षकाखाली खर्ची टाकण्यात यावा व तो चालू आर्थिक वर्षातील सुधारीत अंदाजपत्रकात करण्यात आलेल्या तरतूदीतून भागविण्यात यावा.

G/R-2002/1 22132558000-0200

३) परिच्छेद क्र.१ मध्ये मंजूर करण्यात आलेले सहाय्यक अनुदानाची रक्कम आहरण करून संबंधितांना वितरीत करण्याकरिता अवर सचिव, (पर्यटन), गृह विभाग, मंत्रालय, मुंबई-३२ यांना आहरण व संवितरण अधिकारी म्हणून घोषित करण्यात येत आहे. तसेच संबंधित देयकावर प्रतिस्वाक्षरी करण्यासाठी प्राधिकृत करण्यात येत आहे. त्यांनी वरील निर्णयानुसार मंजूर करण्यात आलेले सहाय्यक अनुदानाची रक्कम अधिदान व लेखा अधिकारी, मुंबई येथून महाराष्ट्र पर्यटन विकास महामंडळ मर्यादित, मुंबई या नावावर धनादेशाद्वारे काढून संबंधितांना वितरीत करण्याची कार्यवाही करावी.

४) हा शासन निर्णय, नियोजन विभाग व वित्त विभाग यांच्या सहमतीने त्यांच्या . अनौपचारिक संदर्भ क्र. सीआर-३१८ / २००१ / व्यय -८, दि.२८-३-२००१ तसेच सीआर क्रमांक २२४/२००१ /अर्थोपाय, दिनांक ३१.३.२००१ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(म.य.पेडणकर)

कक्ष अधिकारी, गृह विभाग, महाराष्ट्र शासन.

प्रति,

महालेखापाल, महाराष्ट्र-१, (लेखा परीक्षा/लेखा व अनुज्ञेयता), मुंबई,
महालेखापाल, महाराष्ट्र-२, (लेखा परीक्षा/लेखा व अनुज्ञेयता), नागपूर,
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
नियोजन विभाग (का.१४५३), मंत्रालय, मुंबई,
वित्त विभाग (का.सा.ऊ.) मंत्रालय, मुंबई,
मा. उप मुख्यमंत्री (गृह व पर्यटन) यांचे खाजगी सचिव, मंत्रालय, मुंबई,
मा.राज्यमंत्री (पर्यटन) यांचे खाजगी सचिव, मंत्रालय, मुंबई,
व्यवस्थापकीय संचालक, महाराष्ट्र पर्यटन विकास महामंडळ, मुंबई,
कार्यासन बीपुडी-१, गृह विभाग, मंत्रालय, मुंबई,
निवड नस्ती, कार्यासन-पर्यटन

GR-20020122432558000-0200